

అరకులోయలో కూలినశిఖరం

ఆ పచ్చటి పర్వతశిఖరాలు నీలి ఆకాశాన్ని మేలి ముసుగులా కప్పకున్న తెల్ల మేఘాన్ని అన్వేషించి, అందుకోలేక అలసి, కిందికి క్రుంగి లోయగా సాగారి నగ్నంగా పవ్వళించిన ఏకాంతకన్యలు. విషాదంలో జుట్టు విరబోసుకున్నట్లు చుట్టూ దట్టమైన అడవి—పెన వేసుకున్న ముంగురులులా వికృతమైన చెట్ల మ్రానులు, విరిగిన మొదళ్ళు, వన్నపునీటికి చారలు తేరిన నల్లకొండరాతి బీటలు; ఆశకి భ్రమించి కళ్ళు తెరచినట్లు శిఖరాలమధ్య విడిచిన మబ్బునీడలు—వృక్షాలమధ్య బాధతో జారిన కన్నీరుమాదిరి, వంకరలు తిరిగి అదృశ్యమయ్యే రోడ్డు, సగం ఎండిన పిల్లనదీ—తమ అందానికి సిగ్గుతో తలలువొంచి పాదాల కేసి చూసుకున్నట్లు, కిందికి, యింకా కిందికి, యింకా యింకా కిందికి, అధోలోకంలోకి దిగజారిపోతున్న ఆ దృశ్యం, ఆ అనుభవం, అరకులోయ.

సముద్రమట్టానికి రెండువేల అడుగుల ఎత్తున వున్న చల్లటి ప్రదేశం అరకులోయ. చుట్టూ పెద్దకొండలు, అడివి, మధ్యగా ప్రవహించే పిల్లనది, సారవంతమైన నేల, సౌందర్యమైన ఆ దృశ్యాలు, విశాఖపట్నంనుండి మాచ్ కండ్ జలవిద్యుత్ కేంద్రానికి వెళ్ళే యాత్రికులను ఆకర్షించాయి. ఇక్కడ వ్యవసాయం సాగించి, విద్యుత్ సహాయంతో ఒక మహాపట్టణాన్ని నిర్మించాలని పథకాలున్నాయి. మలేరియాని అరికట్టాలి; వసతు లేర్పాటుచెయ్యాలి; కాలవలు తవ్వాలి; ఇక్కడ స్థిరపడిపోవడానికి సిద్ధపడవ్వకులు కావాలి; మాచ్

కండ్ నుండి విద్యుత్ యీ లోయగుండా నడిపి, వొక నాగరికత నెలకొల్పాలని ఎందరెందరో కలలుకంటున్నారు.

కాని కార్యానికి పూనుకున్నవారు లేరు; అది నిర్మానుష్యమైన అడవిప్రాంతం! కొద్దిమంది కొండజాతివారు అక్కడక్కడా కనబడి ఊణంలో మాయపూతారు. సృష్టి ఆదిలో అల్లా వుండేదేమో ననిపిస్తుంది. చెట్లు, మనుషులు, కొండలు మేఘాలు, మృగాలు—అన్నింటికీ ఒకే చెతన్యం. నాగరికతలో మరణించి, చరిత్రగతంలో జనించడంలాంటిది అరకులోయ సహవాసం.

అందుచేత ప్రస్తుతం అందరి దృష్టి మాచ్ కండ్ పై మరలింది. మాచ్ కండ్ నది జలపాతం సహాయంతో పెద్ద జలవిద్యుత్ కేంద్రం నిర్మాణపూతోంది. అది పూర్తి అయింతర్వాత అరకులోయ వలస స్థాపన.

అది పూర్తిచేసే పనిమీద మాచ్ కండ్ వెడుతున్న ఇంజనీర్ నర్మపట్టాపొందిన తర్వాత ఒకటి రెండేళ్లు ఇంజనీరింగ్ కాలేజీలో లెక్చరర్ గా పనిచేసి, స్కాలర్ షిప్ మీద మాన్ చెషరులో పైచదువు పూర్తిచేసి పెద్దడిగ్రీ పొంది రాగానే, మాచ్ కండ్ నిర్మాణ శాఖవారికి సలహాదారుగా నియమించారు. ఇదే అతను ప్రథమంగా మాచ్ కండ్ రావడం. తను ముందుగా వెళ్ళి బంగాళా అదీ ఏర్పాటు చేసిన తర్వాత, సామాన్లు, సిబ్బందితో ఆ మరుసటిదినం అతనిభార్య రావడానికి ఏర్పాటుచేసుకొని ప్రయాణమై చక్కావొచ్చాడు.

సేషన్ లో దిగగానే ఆ శాఖంగమైంది. మాచ్ కండ్ అధికారులు తనకోసం పంపుతామన్న వాగస్ పంపలేదు.

గుమాస్తా సోమయ్యనిమాత్రం ఆహ్వానానికి సేషన్ కి
పంపారు.

సోమయ్య మాచకండ్ వుద్యోగైనా విశాఖపట్నం
రవానా బ్రాంచిలో పనిచేస్తున్నాడు. వాగన్ ఎందుకు
రాలేదో అతనికి తెలీదు. దోనలో చెడిపోయిందేమో? వర్మ
గారి వుతరం వారికి సమయానికి చేరలేదేమో? తన పలుకు
బడిలో వొక జీప్ సంపాదించాడు. ఉదయం ఆరుగంటలకి
కొండకోడ్ మార్గాన, నూటముప్పైమైళ్ళ జీప్ ప్రయాణం
సాగించారు.

వర్మ ఇంగ్లండులో పైచదువుపూర్తిచేసినవ్యక్తి అంటే
నమ్మడానికి వీలుగా కనబడతాడు డబుల్ బ్రెస్టుకోటు, టై,
ఆకుపచ్చ కళ్ళజోడు, సిగరెట్ టిస్, లెదర్ కేస్ - యీవ్యక్తి
పాపం! జీప్ లో ప్రయాణం చేయ్యల్సివచ్చింది, అను
కున్నాడు సోమయ్య వెనకస్తీట్లో. సాధారణ పంచకట్టు,
ముతకచొక్కా, పైన కండువా, సోమయ్యనాలకం చూస్తే
చాలా అల్పదైన వుద్యోగిలావున్నాడు. అతన్నేనా ఆహ్వా
నానికి మాచకండ్ అధికార్లు పంపనల్సింది? వెళ్ళగానే అడ
గాలి. ఇంకానయం, భార్య స్నేహలత తనతో వచ్చింది
కాదు. ఇదంతాచూసి, ఏనుచుకున్నో! నలుగురైదుగురు బం
ట్రోతులు, రెండుకార్లు, పెద్దపెద్ద వుద్యోగులు, రైలుదిగ
గానే సిద్ధంగావుంటారని వర్మ పూహించుకున్నాడు. కాసేపు
కోపగించుకున్నాడు — ప్రమాదకరమైన మళ్ళుపులు, జీప్
ముందు ప్రాణంకోసం పరుగెడుతున్న కుందేలు, వింజామరలు
వీస్తున్న చెట్లకోమ్మలు, గార్డ్ ఆఫ్ ఆనర్ యిచ్చి సాల్యూట్

చేసి నిలిచిపోయిన రాతిబండలు—వీటిని గమనించనేలేదు వర్మ.

మకుపులో సూర్యకిరణం, కత్తిలా పొడిచింది. చెట్ల ఆకులనుంచి జారుతున్న మంచుకణాలు ఇంద్రధనుస్సులావిరిగి వెయ్యికత్తుల వెలుగుతో బద్ధకించిన చూపుని చీలుస్తున్నాయి వర్మ కోపం దిగమింగుకున్నాడు. దేశానికి స్వతంత్రంవచ్చింది తర్వాత జరిగిన మాక్కుకి అది చిహ్నం అనుకోకూడదు? వెనకటి వొంగి సలాములు, జోహార్లు, బందోబస్తు, పటా టోపం తను ఆసించకూడదు. ప్రజలలో నూతనవికాసం, వ్యక్తిత్వం, స్వతంత్రజిజ్ఞాస ప్రబలినాయి.

కొండ దిగుతున్నాడు.కింద ఆకుపచ్చచీర కొంగువిప్పి పరున్న లోయ—పచ్చజోడులోంచి మరింత పచ్చగా కనబడుతోంది. ఎండకి కొండలు విరిగిపడ్డట్లు, అదృశ్యశూత్రున్నాయి. ముందుకు పడిపోకుండా గట్టిగా పట్టుకున్నాడు. గుప్పన చెనుటవాసనేసింది. డ్రైవర్ స్నానంచేసినట్లులేదు కోటువిప్పాడు, టై వొదులుచేశాడు. జీపు నిలిపి, సోమయ్యని ముందుకుసంపి, తను వెనకీట్లో కూర్చున్నాడు. ఎనభై మైళ్ళ ప్రయాణంలో వర్మ అలసిపోయాడు.

జీప్ కూడా అలసిపోయింది. కదలడంలేదు. ఏదో చెడింది. డ్రైవర్ రిపేరింగ్ సాగించాడు. అరకులోయలో యాత్రీకుల బంగళా యింకా ఆరుమైళ్ళుంది. మాచ్ కంట్ నుంచి ఏదేనా వేగన్ రావచ్చు మరో పాసింజర్ బస్ తగలొచ్చు. కాసేపు ఆ చెట్టుక్రింద విశ్రాంతి తీసుకుందాం అన్నాడు సోమయ్య.

వర్మఫాస్కలో టీ కాస్త పోసుకుతాగాడు. సిగరెట్ ముట్టించాడు. చల్లగా గాలిపీస్తున్నా అతని వాళ్ళంతా వేడెక్కింది. చుట్టూ చూశాడు — అన్నీ గుట్టలు, పొదలు, పెనవేసుకున్న చెల్లు, ఆరాళ్ళమధ్య కింద, దూరంగా కొలను. బైనాకులర్స్ తీశాడు. అవును నీరే. ఎక్కడిదో? ఎక్కడినుంచి పుడుతుందో ఎవ్వరికీ తెలీదు — ఆవిధంగా అక్కడక్కడ జలం పూసుతుంటుంది అదొకవింత, అన్నాడు సోమయ్య వర్మ కిందికి రాళ్ళల్లోకి దిగాడు. నీళ్ళుస్వచ్ఛంగా వున్నాయి. అడుగున యిసికి, నాచు కనిపిస్తున్నాయి. దోసిలితో తీసుకొని మొహం తుడుచుకున్నాడు. మళ్ళా ఆపచ్ఛటి నీడలనుధ్య జారుతున్న నీటిని చూశాడు. ఇంకా కింద, యిరవై అడుగుల దిగువున మరొకకొలను. చుట్టూ రాతిబండలు, సూర్యరశ్మిని బంధించే అల్లికపొద-నగ్నంగా స్నానంచేస్తున్న వొక స్త్రీ బైనాకులర్స్ లో కనిపించింది. తీక్షణంగా చూశాడు. నడుంకి కాస్తంత ఎర్రబట్ట వుండేమో — బలంగా స్ఫుటంగా యవ్వనం తీరకగా తీర్చిదిద్దిన ఆమె అవయవాలు అతని అస్తిపంజరాన్ని కదిల్చాయి.

“ఆ నీళ్ళుమాత్రం త్రాగమోకండి” అని పైనుంచి సోమయ్య కేక వేశాడు. వర్మ ఎందుకో వులిక్కిపడి పైకి వచ్చేశాడు.

‘నీళ్ళు నుంచివికావంటారండి’ అన్నాడు సోమయ్య. ఒక రాతిమీద దులుపుకొని, కారుసీటు తలకింద పెట్టుకుని వెన్ను వాలాచుడు వర్మ.

“ఈ ప్రాంతంలో మనుషులెవళ్ళూ వుండరా?”

“ఉండకేమండి - కొండజాతివాళ్లు, మందులాళ్ళు, అక్కడక్కడ మసలుతూనే వుంటారు. కొందరేమో మాచీకండ్ పోయి కూలిచేసుకుంటారండి.”

“ఇక్కడేపీ ఇళ్ళు కనబడవేం ?”

“వాళ్ళకి యిల్లెందుకండి--కొండగుహల్లోనూ, చెట్లకిందా తిరుగుతూవుంటారండి” అన్నాడు సోమయ్య, ఆవులింతని ఆపుకుంటూ.

“మరి భుక్తి ?”

“ఏదో పండించుకుంటారండి. వేటాడి మాంసం, తేనె తీయటం, మూలికలు అమ్మటం - అల్లాగే గడుపుకుంటారండి.”

సోమయ్య ఆవులింతల్ని ఆపలేకపోతున్నాడు. తనూ జీప్ లో వెళ్ళి కన్నుమూశాడు.

మళ్ళా బైనాకులక్స్ లోకిందికి చూశాడు వర్మ. స్నానంచేస్తున్న స్త్రీ లేదు. నాలుగుమూలలా చూశాడు. ఎక్కడా కనబడలేదు. పాశ్చాత్య శిల్పకళలోతప్పఅతనెప్పుడు అల్లాంటి శరీరసౌందర్యం చూడలేదు. మనవారి ఆచారాలు, బటకట్టు, అలవాట్లు, సహజసౌందర్యాన్ని వికసించనీకుండా చేస్తాయని వర్మచూహ. పాశ్చాత్య స్త్రీల శరీరాలు కొంత మెరుగు. పొదలమధ్య, కాళ్లు నీళ్ళలో మరుగుపడి పూర్తిగా కనబడని అవయవాలతో యింనాక తను చూసిన స్త్రీ, వీనస్ డిమైలో శిల్పంలాగవుంది. ఛాయ మామూలు నలుపే; మొహం సరిగ్గా కనపడలేదు. కాని ఆ బలమైన అవయవాలు, సిరపడిన కండరములు, యుగయుగాల రాపిడికికూడా చెదరని

రాతి చెక్కడాలకి నుల్ల దేనికి లెక్క చెయ్యని ఆరొమ్ములు-
యిసుకలో తలదూర్చి, సృష్టి సౌందర్యం భరించలేక ఏడవా
లనిపించే ఆ మూర్తి, వర్మని నొక సహజమైన పురుషుణ్ణిగా
మూర్చింది. ఏవేవో వింతభావాలు, విపరీతమైన పులకరింపు.
అతను స్పృశించలేని సత్యానికి మట్టి పూహలో బంధించ
బడాల్సిందే!

సోమయ్య, డ్రైనరు అబుపోతున్న ఎడ్ల బండిని నిలిపి,
దానికి జీప్ నుకట్టి, మళ్ళా ప్రయాణం సాగించారు. బంగళాకి
చేరుకు నేటప్పటికి, వొంటిగంతుంది. వారికోసం మాచ్
కండ్ లో బైలు దేరిన వేగను అక్కడ నిలిచింది. ఇద్దరు
వ్యక్తులు మందహాసంచేశారు. ఒకాయన ముందుకొచ్చి
సమస్కారంచేసి, వొక చీటి యిచ్చాడు వర్మకి. రెండోవ్యక్తి
దూరంగా నిలబడే తల పంకించాడు. అతడు నమస్కారం
చెయ్యనందుకు వర్మ విసుక్కున్నాడు. చీటీ చదువుకున్నాడు.
వేగను ఎందుకు సకాలానికి పంపలేక పోయారో తెలిసి
మాచ్ కండ్ బంగళా మొన్నాడుకాని భాళీ అవదుగనుక,
అంతవరకూ అంకులోయ బంగళాలో వుండవల్సిందని అధి
కారులు కోరుతూ వ్రాసి పంపిన వుత్తరం అది. వర్మకి
పూర్తిగా కోపమొచ్చేసింది. కాని ఎవరిమీద, ఎల్లా ప్రక
టించాలో అతని కింకా తెలీడం లేదు.

“నాకు మీ వేగను అక్కర్లేదు-- రేపుదయం స్టేషను
కెళ్ళి సరిగ్గా పదింటికి అమ్మగార్ని, సామానులు తీసుకొరండి-
మీతో సోమయ్యకూడా వస్తాడు. ఇక్కడేమన్నా భోజనం
దొరుకుతుందా?” అన్నాడు వర్మ.

కారియర్ తెచ్చానుండి” అన్నాడు చీటి తెచ్చిన వ్యక్తి తమ్మయ్య.

సామాన్లు, వర్మ బంగళాలో ప్రవేశించారు. దూరంగా వ్యవసాయ శాఖవారి ఒకటి రెండు యిళ్ళు. టీ దుకాణంతప్ప మనిషి అలజడిలేదు. కోటు, జోళ్లు విప్పి, వర్మ భోజనానికని బల్ల దగ్గరకొచ్చాడు. కారియర్ విప్పి, అన్నీ సిద్ధంచేసి వుంచారు. కాసి కారియర్లో అన్నమాత్రం లేదు. వర్మ వాళ్ళు మండిపోయింది. ఏమిటిదని గర్జించాడు.

“కోతులు ఎత్తుకెళ్ళినాయి కాబోలండి” అన్నాడు తమ్మయ్య చేతులు నలుపుకుంటూ.

“మీ ఏర్పాట్లు బాగున్నై. మాచీకండ్లో పన్ను సాగడంలేదంటే ఆశ్చర్యమేముంది! మీ బోటిగాళ్ళందరూ పూనుకున్నప్పుడు” ఆ వెటకారానికి, దూరంగా గేటుదగ్గర నిలబడవ్యక్తి నవ్వాడు. అక్కడక్కడ చిరిగినలాల్చీనాలుగు కోజులు కత్తితగలని గడ్డం, ఖద్దరు పైజమా, చేతిలో రెండడుగులపొడవుగల టెలిస్కోప్, దీనంగా నిశ్చలంగా చూసే కళ్ళూ—అదీ అతని ఆకారం. నవ్వుకుంటూ వెళ్ళాడు ఆ వ్యక్తి. వర్మ టీ కోసం ప్లాస్టు బోర్లిం చాడు. బుట్టలోవున్న బ్రెడ్ తీసుకుని, కొయ్యకుండానే తినడం సాగించాడు. మాసినగడ్డంవ్యక్తి, అరగంటలో ఓకుర్రాడి నెత్తిన. అటి వళ్ళు, వొకసోడా కాయలో నీళ్ళు, మరొకసోడా కాయలో టీ, పెట్టించి, తీసుకొచ్చాడు. ఇప్పన్నీ వర్మకి అందజెయ్యమని తమ్మయ్యతో చెప్పి వెళ్ళిపోయాడు.

అందరూ తలోవైపుకూ వెళ్ళారు, సోడాకుర్రాడు గంగడుతప్ప. వాడు మండువాలో పడుకున్నాడు. వర్మ పడు కొని లేచేటప్పటికి మూడుగంటలు దాటింది. గంగణిలేపి నీళ్ళు తీసుకురమ్మన్నాడు. మొహంకడుక్కుని, కొతబటలు వేసుకుని, గంగణి వెనకాలసీటులో కూర్చోమని, వర్మ జీప్ నడపటం సాగించాడు. టీదుకాణంలో యిద్దరూ టీ త్రాగి ప్రయాణం సాగించారు.

“మాచ్ కండ్ అటుగాదండి, ఇటండి అది మీ రిం దాకా వొచ్చిందేనండి” అన్నాడు గంగడు.

“నాకు తెలుసులేరా.”

నీ కుబీకిన రాతిబండలదగ్గర కొచ్చారు పావు గంటలో.

జీప్ ఆపుచేసి, వర్మ రాళ్ళమధ్య నీళ్ళలోకి దిగి చూశాడు. ఎవ్వరూ లేరు. కొండపైకి చూశాడు. ఒక కొమ్మను ఆనుకుని గడ్డంపెరిగి లాల్చీ వేసుకున్న వ్యక్తి తెలిస్కోప్ లోనుంచి చూస్తున్న దృశ్యం కనబడింది. బైనాక్యులర్స్ లోంచి జాగ్రత్తగా చూశాడు. ఆ వ్యక్తికి గడ్డంలేదు. ఊరం చేసుకున్నాడు కాబోలు! అతనే! సందేహం లేదు. తనొచ్చిన పనిమీదనే అతనూ వొచ్చాడా? అతనెవరు?

రోడ్డుమీద కొచ్చాడు వర్మ.

“అదుగో, ఆ రాయిమీద కూర్చున్న మనిషెవర్రా?” అనడిగాడు గంగణి.

“ఆరు సచ్చితానందంగారండి— మేస్త్రీ కాబోలు! ఇక్కడే తిరుగుతూంటారండి, గొట్టంలోంచి చూస్తూ. అదుగో

తమ్మయ్య. ఆయనకి తెలుసుద్దండి” అని వారి కేసి వొస్తున్న వ్యక్తిని చూపించాడు. ఆ వొచ్చిన వ్యక్తి, తనకు చీటి తెచ్చిన తమ్మయ్య. అత నొక మేస్త్రీ. నమస్కారం పెట్టాడు.

“మీ కేమన్నా పండ్లు తెద్దామని బెలు దేరానండి. ఇక్కడ మంచి సపోటా లున్నాయి, అనాసకూడా వుందంటారండి” అని స్వగతంగా చెబుతున్నాడు.

“మిమ్మల్ని కుటుంబం, సామానుతో గనుక వస్తే, యిక్కడ బంగళాలో యీ రేత్తి గడిపి, రేపు మాచీకండ్ రమ్మన్నారండి-మీయొక్క రేగనకై తే ఈపూటే రమ్మన్నారండి, ఎక్కడో అక్కడ సర్దుకోవచ్చునని. వెడదామాండి?”

“ఈపూట యిక్కడే వుంటాను. రేపు అమ్మగా వొచ్చిం తర్వాత, అందరం కలిసే వెడదాం” అన్నాడు వర్మ. జీప్ లో ఎక్కమని సంజ్ఞ చేశాడు. తమ్మయ్య ఎక్కాడు. లోయలో బంగాళా కేసి పోతున్నారు.

“నీతో యిందాక వచ్చిన మరో వ్యక్తి ఎవరు?” అని అడిగాడు.

“సచ్చితానందమని, మా గొప్ప తెలివైనమనిపండి. డిగ్రీ, చదువు లేవంట. పెపన్లు చూస్తూ మేస్త్రీగానే జలపుట్ డామ్ కాడ వుంచారండి. మా ప్లు గీస్తాడు; సర్వే చేస్తాడు; ఏదో కొత్త కొత్తవి కనుక్కుని, బలే చురుకుగా పని సాగిస్తాడండి. అక్కడ యింజనీర్లందరూ, యీనచేతే పన్ను చేయించుకుంటారండి...”

“అది సరే-డిగ్రీ ఎందుకు లేదు?”

“నాకు బాగా తెలవదండి. కాలేజీలో కొంతకాలం చదివాడంట. మరి, ఏం తిరకాసాచ్చిందో, పరీక్ష కెడతానికి లేకుండా కాలేజీలోంచి పంపించివేశారుటండి...” అన్నాడు తమ్మయ్య. ఈ మాట వినగానే, వర్మకి, యింతవరకూ బాధిస్తున్న సందేహం తీరింది. సచ్చితానందాన్ని కాలేజీలోంచి పంపించిన సంవత్సరమే అతను అక్కడ లెక్చరర్ గాచేరాడు. వివరాలు జ్ఞాపకంలేవు సచ్చితానందం, లేబరేటరీలోంచి రెండువేలు ఖర్చైన తెలిస్కోప్ ని తీసుకుని, పోయిందన్నాడన్న ఫిర్యాదుచేసి, డబ్బుకట్టనున్నారు అధికారులు. నేరమూ వొప్పకోలేదు; డబ్బుకట్టలేదు. అందుచేత అతన్ని కాలేజీలోంచి పంపించివేశారు తరువాత ఏనుయూడోఎవ్వరికీ తెలిదు. అతనికి తల్లిదండ్రులు లేరు. మేనమామ అతని వయనం అడుగుతూ, ఎక్కడేనా కనిపిస్తాడేమో అని నెదుకు తూండేవాడు. ఇంట్లోంచి పరారీఅయి యీ అడవిలో అవతరించాడన్నమాట! ఆనాడు దొంగిలించిన తెలిస్కోప్ అదే కాబోలు. ఈ పషయాలన్నీ తెలిస్తే, అతని మేస్త్రీవుద్యోగం వుంటుందా? కాని దాచకుండా అందరిలోనూ చెప్పేశాడు. చిత్రం! నేరస్తుడి గర్వం, అహంభావం అట్లాంటివి కాబోలు! తనని గుర్తుపట్టాడా? తల పంకించాడు కాని, నమస్కారం చెయ్యలేదు.

ఎంత అహం?

బంగళాదగ్గర కొచ్చారు. నాలుగైంది. సూర్యుడు దూరాన కొండకిందికి దిగుతున్నాడు.

“ఇక్కడేంచేస్తున్నా డింతకీ?” అనడిగాడు వర్మ.

“అతనుచేసేది వొకరకం పని గాదండి. అట్లా సైకిలు మీద తిరిగి ఏవో పరిశోధనచేస్తుంటాడండి. ఇసిక, రాళ్లు, చెట్లు, తవ్వడం, కొలనడం-ఏదో ఒకటి. ప్రస్తుతం వొంటిన పిచ్చిలో పడ్డాడండి” అన్నాడు తమ్మయ్య.

“అంటే?”

“అటుకేసి అయిదారుమైళ్లు వెడితే అతను కడుతున్న వొంటిన కనిపిస్తుంది. అక్కడ వొక చిన్న నది వుందండి — పెద్దకాలన అనుకోండి. నరాలుపడితే బాగా నీగుంటుందండి. లేకపోతే లేదు. కొండల్లోంచి జలపాతాలుగా పడుకుంటూ, తిరుక్కుంటూ ప్రవహిస్తుందండి. ఆ నది వొరిస్సానారికి సరి హద్దండి అక్కడ వొంటిన పడేస్తే, అటుజనం యిటు, యిటు జనం అటు సుళువుగా వెళ్ళి, రాకపోకలుబలిసి, ఏకమత్యంగా కూలిజనం ఎగడతారంటాడండి. ఈ వొంటినవిషయం ఎవ శ్చకి పట్టదండి. తనే స్వయంగా వేస్తానని చుట్టుపక్కలకొండ జనాన్ని పోగుచేసి, పెద్ద చెట్లు కొట్టించి, వొంటిన మొదలు పెట్టాడండి...”

“పదండి, చూద్దాం” అన్నాడు వర్మ, జీప్ ముందుకి నడుపుతూ ఏదారుమైళ్ళు తర్వాత నది కనిపించింది వొంటిన యింకా ఎగువున గుట్టలవెనక వుంది. అక్కడికి జీప్ వెళ్ళదు నడిచి వెళ్ళాల్సిందే. నూడు ఫర్లాంగులు నడిచారు. వర్మకి ఆయాసంగా వుంది; ఆకలేస్తోంది; దిగువున నది కనిపిస్తోంది. కాసేపు విశ్రాంతి తీసుకుందామని కూర్చున్నాడు. రాత్రి భోజనం ఏర్పాటుచెయ్యడానికి తమ్మయ్య వెడతానని శేలవు

తీసుకు వెళ్ళాడు. గంగణి, వెనక్కి బంగళాదగ్గర దుకాణాని కెళ్ళి, టీ తీసుకురమ్మని పంపించాడు.

వర్మ మరో పదడుగులు దిగింతర్వాత వొంగిచూస్తే నీళ్ళల్లో వొక స్త్రీ స్నానంచేస్తున్న దృశ్యం చూశాడు. బెనాకులక్ష్మిలోంచి చూశాడు. తాను మభ్యాహ్నంచూసిన స్త్రీయే. దగ్గరగా వుండడంమూలాన, బాగా స్ఫుటంగా కనిపిస్తోంది. నడుంలోతు నీళ్ళు—కాసేపు యీది, మళ్ళా రాతిబండమీద కూర్చుంటోంది. చేతులకి ఎర్రగాజులుతప్ప, శరీరంమీద ఏ వొస్తువూ లేదు. కిందికి మెల్లగా దిగాడు. వొడ్డుకి చేరుకున్నాడు. ఆమె వెనకభాగంకనిపించింది. నడుంకి ఎర్ర లంగా బిగించి వుంది. ఇంకేమీలేదు. లండన్ ఆరుగేల రీలో చూసిన షాతవిగ్రహాలు స్మగణకొచ్చాయి. నయస్సు పాతికేళ్ళ లోపు. పరిపూర్ణంగా వికాసంపొందిన యశావనం, నిర్మలమైన చర్మం, ఆ వొంపులు, వొయ్యారం, హుందా తనం అతన్ని ముగ్ధుణిచేశాయి. అదొక రాతివిగ్రహంఅవుతే, ఆ వక్షంపై తల పగలకొట్టుకోవాలనిపిస్తుంది. వెనక్కి తిరి గింది. భయంతో పదేపదే కళ్ళు చిట్టించింది. మూసుకున్నా శైరుచుకున్నట్లు కనబడే పెద్దకళ్ళు. సృష్టి స్పృశించని యశావనం కళ్ళల్లో, పళ్ళవరసలో మెరుస్తోంది. గోధుమరంగు జుట్టు ఎండిన తుమ్మచెట్ల ఆకులు పెనవేసుకున్నట్లు, నుమ టిని బిగించి, చిక్కుపడి గుబురుగా లేచింది. రెండుచేతులతో రొమ్ము కప్పుకుని బండమీద కూర్చుంది.

వర్మ మాట్లాడాడు. ఆ అమ్మాయికి అర్థంకాలేదు. పేరడిగాడు. లోతుందా? అడుగున బుందా, యిసికా? చలే

స్తోందా? సమాధానం లేదు. నవ్వుతోంది. ఏనో ధ్వనులు చేస్తోంది. చేతులు తిప్పతోంది. నిండ్లైన వక్షం, బలంతో పైకి నిట్టూర్చినప్పుడల్లా, లేచిపడుతోంది - చందమామ కోసం లేచిన సముద్రంలో కెటానిక్సులై రెండుకొండల మధ్య లోయలాంటిది. అక్కడ నుదిటిని ఆనించి, కన్ను మూస్తే, శాంతి దొరుకుతుంది.

తెలుగు, ఇంగ్లీషు, హిందీ - అన్నీ యత్నించాడు. అరంకాలేదు. తను నీళ్ళల్లోకి వెళ్ళి అతన్ని రమ్మని సంజ్ఞ చేసింది. అతను అమెకేసి తీక్షణంగా చూడలేకపోతున్నాడు ఏ అవయవం చూడడం? నడుమా, మెడా, జుట్టా, అలలుగా చెదిరిన నీళ్ళలోంచి ప్రతిబింబించి కనబడే కనబడనివక్షమా? నీటిలో సూర్యకాంతి మొహాన్ని వెలిగించి, కళ్ళన్నీ కలవర పెట్టిన నగ్ననీడనా? పెదవులు దగ్గరగా మూసుకున్నప్పుడు చెక్కిలిమీద మిగిలిపోయి, కళ్ళలో దాక్కుని రహస్యంగా పిలుస్తున్న చిరునవ్వునా?

రమ్మంటోంది. ఆ ధైర్యానికి వర్మ చకితుడయ్యాడు. అతని కీతరాదు. నీళ్ళంటే భయం. అయినా, స్నానం చెయ్యాలనుంది. చొక్కా తీశాడు. బనీనుంది. తువ్వాలిలంగోటీలా కట్టి నీళ్ళలోకి దిగాడు. వేలుతో చూపించి నీ పేరేమిటన్నాడు. మూనా అంది. మోనాయో, మూనాయో, మొన్నాయో అతనికి తెలవలేదు. 'ము' 'న' రెండక్షరాలు గల ధ్వని ఆ పేరు. లినార్ట్ డవిన్సి గీసిన మోనాలీసా చిత్రపటం జ్ఞాపకానికొచ్చింది. ఆపటం, పారిస్ లూవ్రీలోవుంది. అది 1504 లో గీయబడింది. ఆ పటాన్ని 'ఫ్రాన్సిస్కోడి

గమోకొండ' భార్య 'లీసా' ను చూసి వ్రాశాడు. వగ్గ ఆ
 చిత్రం నకలుని ఇంగ్లండ్ లో కొన్నాడు. ఈ దృశ్యం అట్లాం
 టిదే! వెనకాల రాళ్ళు, కొండలు - యుగయుగాలుగా నిలి
 చిన కొండల-ప్రాచీన బలం, స్థిరత్వం ఆమె శరీరానికి అమర
 త్యాన్ని ఆపాదించునట్లు - ఆమె ప్రకృతిలో ఒక సజీవ
 భాగం. చలనంలేని ఆ సౌందర్యాన్ని మనిషి దూరంగా ఆరా
 ధించగలడుగాని తాకలేడు. స్వచ్ఛమైన కళతో పరిచయం
 పెరిగినకొద్దీ, యదార్థసంఘటన కళాచూపాన్ని పొంది. స్వప్నం
 లాగ, స్పృశించలేనిదవుతుంది. కలని కెలికితే, కోటి తుంప
 రలుగా కదిలి కృశించి, కుంగి, వార్ధక్యంలో, మృత్యువులో
 మిళితమై, మరి కనబడదు. కాని శరీరంపున్నంతసేపూ తాకక
 తప్పదు. జీవితరంగంలో యీ పెనుగులాట తథ్యం. యదార్థ
 సౌందర్యాన్ని చూసి కలగంటాడా? కలలో చూసిన సౌంద
 ర్యాన్ని యధార్థజీవితంలో చూసి తనది చేసుకుంటాడా?
 జీవితంపై ప్రభావంలేని కళకి ప్రయోజనంలేదు. ఆమె చెయ్యి
 పట్టుకుని రెండడుగులు వేశాడు. ఆమె దూరంగా లోతుకి
 వెళ్ళింది. సంధ్యలో వెలిగిన నీళ్ళకాంతి, వక్షంమీద పడి,
 మృదువైన చర్మంవెనుక రక్తాన్ని వెలిగించింది. అతను
 ముందుకు పడిపోయాడు. చేతులు ఆమె మెడచుట్టూ
 పడ్డాయి. ముందుకు లోసేసింది. వెనక్కుపడ్డాడు. బండమీద
 కూర్చున్నాడు, ఆమె కేసిచూస్తూ. వెనక్కి తిరిగింది వేళ్ళతో
 నీళ్ళు చిమ్ముతోంది. వొంగిన చెట్ల చిటాకుకొమ్మల ఆకులు
 సంధ్యవెలుగులో ఎర్రగా మండుతూ, నీళ్ళల్లోపడ్డ నీడలు
 పచ్చగా, ఎర్రగా ఆమె శరీరాన్ని వెలిగిస్తున్నాయి. అది

మకుపురాని సౌందర్యానుభవం. సంధ్యని, వెన్నెలని, కొండ
 శిఖరాన్ని చూసి ఆనందించినట్లు, చూసి పొందినఆనందంకో
 తృప్తిపడకూడదు? సౌందర్యం మానవుణ్ణి యోగిగా చేస్తుంది.
 కాని తనలో మానవత్వమే, మల్ల మనిషి గా మార్చి వేస్తుంది.
 ఏదోశక్తి, స్వప్నంలో మెదిలిన కోరిక శరీరంలో ప్రజ్వలిల్లి
 అతన్ని ప్రాచీనణిప్రాగా ముందుకు నెట్టి, తపస్సునుండి కార్యా
 నికి రగిల్చింది కార్యం. తపస్సు నాశన హేతువు యశావనం
 నశింపుకి. ప్రాణి చావుకీ యీ ప్రాకులాట, ఈ వుబలాటం
 తనదిగా వుంచుకోవాలన్న ఈ వాంఛ కారణాలు కాబోలు!
 అనుకుంటూ ఆయాసం తీర్చుకుంటున్నాడు.

వర్మ నిలబడలేకపోతున్నాడు; నీళ్ళల్లో కూర్చుని ఆమె
 వాళ్ళో పడిపోయాము చలిలో, అడివి కాలినట్లు, కొండ
 బ్రద్దలై నిప్పు వ్యాపించినట్లు ఆమెశరీరం అతని చేతుల్లో,
 బుగ్గలమీద కాలింది శరీరం కరిగినట్లు, ముద్దగా కాలినట్లు,
 నరాలు దోవ తెలిసీ రక్తంకో తన్నుకులాడుతున్నాయి. గడ్డం
 కింద చెయ్యిపెట్టి ఒక్కోపువ్వుకి ఒడ్డుకి వెళ్ళింది మూనా.
 పొదవెనుక వుంచిన తెల్లగుడ్డ తెచ్చి, మొహం తుడుచుకుని,
 వక్షంమీద కప్పుకుంది. తడికీ రొమ్ముమీద వస్త్రంబిగిసింది.
 కూర్చుని లంగా నీళ్ళు పిండుతోంది. అతనూ వచ్చేశాడు.
 బనీను ఆరబెట్టుకుంటున్నాడు. ఒక్కసారి ఆకాశం నల్ల మేఘా
 లతో చీకటైంది చివరి సూర్యకిరణాలు విరిగిన కత్తులలా
 మేఘాలవెనక అదృశ్యమైనాయి దట్టంగా నలుపునిపురించు
 కుంటూ, శిఖరాల్ని తన్నుకుంటూ, మేఘాలు విజృంభించి
 ఆకసమంతా వ్యాపిస్తున్నాయి.

మేఘాల కేసి చూపించింది మూనా. ఇద్దరూ చరచరా
 నడిచిపోతున్నారు. వెనక మేఘాలు, సుడిగాలి, వూడిన
 ఆకులు, విరిగిన కొమ్మలు, తాకిడికి జారుతున్న పిల్లరాళ్ళ
 ప్రవాహం, అడివి కీటకాల కోలాహం, మూనాశరీరంలోని
 వింతవాసననుడిగుండంలా అతన్ని ముంచి వేస్తున్నాయి. నడవ
 లేకపోతున్నాడు. అతని చెయ్యిపుచ్చుకుని, పైకి లాక్కుని
 పోతోంది. మూడు పెద్దరాళ్ల మధ్య ఒక గుహలోకి చేరుకు
 న్నాడు. వర్ష ఆయాసం తీర్చుకుంటున్నాడు. కిందికిచూశాడు
 నదీప్రవాహం కనబడింది. కాళ్ళు తేలిపోతున్నాయి. అతనికి
 భయం సాక్షాత్కరించినట్లుగా వుంది. పాపంచేసినవాళ్లు ఎత్తు
 నుండి క్రిందికి చూడలేరని ఏదో మానసిక శాస్త్రపుస్తకంలో
 చదివాడు. కిందికిచూడలేని భయం అతన్ని అల్పుణ్ణిచేసింది.
 గాలికి పడిపోకుండా వుండేటందుకన్నట్లు ఆమెమెడ గట్టిగా
 పట్టుకున్నాడు. అతని నెత్తిమీద వున్న తేనెపట్టులో వేళ్ళు
 పెట్టింది మూనా. కంఠంలో కెలికి రాణియీగను లాగింది.
 మిగత తేనెటీగలన్నీ జుయ్యిమంటూ సుడిగాలిలా బైటపడి
 అతన్ని ఆవరించి, కవ్వించి కుట్టేస్తున్నాయి. వర్ష పరుగులు
 సాగించాడు. అతన్ని పాగాలా చుట్టాయి తేనెటీగలు;
 మూనా నవ్వుతూ వెనకాలవొస్తోంది. అతని జేబులోంచి అగ్ని
 పెట్టె తీసింది. చిదుగులతో మంటచేసింది. పొగని తననోట్లోకి
 తీసుకుని వాటిమీద వూదింది. వేళ్ళల్లోపట్టిన రాణియీగను
 వాటిముందు ప్రదర్శించింది. దూరంగా తీసుకెళ్ళి కంఠలో
 రాణియీగను దాచింది. మిగత యీగలన్నీ వర్షాని విడిచి,
 దానిచుట్టూ కంఠల్లోకి పోయాయి.

మూనా తొందరగా నడవమని సంజచేసింది. ఏదో పాట మొదలెట్టింది. ఆ పాట వికృతంగా భయంకరంగా వినిపించింది. ప్రకృతిలో ప్రాణి చనిపోయినప్పుడు, ప్రకృతంతా ఏడ్చినట్లు ధ్వనించింది. జీప్ కనబడటంలేదు, అతనికి దోవ తెలీడంలేదు. ఏదోతోవని ఎక్కడికో అడివిలోకి వచ్చేశారు. అన్నీ పెద్దపెద్దరాళ్లు, జుట్టు విరబోసుకుని, దయ్యాలకిమల్లే నల్లమానుచెట్లు, గాలిలో దగ్గరగా జరిగి భేతాశనృత్యం సాగించాయి. ఆకాశంలో పిడుగులు ప్రతిధ్వనిస్తున్నాయి. రాళ్ళు బ్రద్దలెనట్లు, శిఖరాలు కూలినట్లు, మెరుపులు ఒక్కసారిగా దట్టమైన చీకటిని చీలుస్తున్నాయి, ప్రకృతి గాయపడి, రక్తం కాలవలుగా ప్రవహిస్తున్నట్లు-మెరుపులు, వురుములు వాళ్ళని తగుముతున్నాయి. ఇంక అతను నడవలేదు. మరోగుహ, మరోమెరుపు, వురుము-అక్కడేవాలిపాయ్యాడు ఆమె బుజంమీద తెల్లగుడ్డ తీసి అతనితలని కప్పింది.

క్షణంలో వర్షం ప్రారంభమైంది. రాతిబండలమధ్య వాళ్ళున్న స్థలం కాస్తా సంతపొడిగా వుంది. బీటలలోంచి వర్షం భారలా పడుతోంది—దిక్కు తెలీకుండా ఆకాశంలోని స్థానమైన ముళ్ళ కర్మాగారంలోంచి పడినట్లు నలుదిక్కులా దుయ్యబడుతోంది. అతని తువ్వాలు, ఆమె పైబట్ట రెండు వైపులా బీటలలో బిగించి కట్టింది, అతనిచేతులు, కాళ్ళు అరచేతులతో వేడికోసం రాస్తోంది. వర్షం లోపలికొచ్చి పడుతోంది. ఆమె మూలకి జరుగుతోంది. అతను ఆమెకేసి జరుగుతున్నాడు. అతనితల ఆమెవొడిలో పడి, చేతులతో ఆమెమెడని పెనవేసుకుని దగ్గరగా వేడిని కాంక్షిస్తూ,

యింకా దగ్గరగా వస్తున్నాడు. ఆమె మోకాళ్ళమీద కూర్చుని గోడని ఆనింది. అతను గోడకు అదిమి, పైకి ఎగ బాగుతున్నాడు. వేళ్లు ఆమె పెదవులను వెదుకుతున్నాయి. ఒక చెయ్యి అతని గొంతుపై నవేసి, రెండోచేతిలో గోడని అనుకొని ఒక్కసారి పైకిలేచి నిలబడింది మూనా. అతనితల తటాలున కింద రాతిమీద పడింది 'అమ్మో' అన్నాడు. చిన్న గాయం తగింది రక్తం చుకుకుగా కారి వరంనీటిని ఎర్రగా మార్చింది.

వరం నిలిచింది. అతని తలకింద గుడ్డలు పెట్టింది. గాయాన్ని కడిగింది. లేచి బైటకు వెళ్ళింది. పదినిమిషాల్లో వర్షం బైటకు వొచ్చాడు, గాయం తడిమి చూసుకున్నాడు. అంతా కాకుచీకటి. జేబులో అగ్గిపెట్టి తడిసి వెలగడంలేదు, సిగరెట్లు కాలాల్చాలని వుంది... అవి తడిసి విడిపోయాయి. దోవ తెలిడంలేదు ఎటో పోతున్నాడు, మూనా ఏనోకేకలు వేసుకుంటూ వొచ్చింది. చెయ్యిపట్టుకుని నడిపించుకుంటూ తీసుకెడుతోంది. అక్కడంతా చమనుగా వుంది. ఒక బండ మీద కూర్చుని, అతనితల తోడమీద ఆనించి, తెచ్చిన ఆకులుపిండి రసం గాయానికి రాసి, ఆకులు పైనవుంచి గుడ్డ చించి కట్టుకట్టింది,

జీప్ నిలిచినచోటు దగ్గరలోనే వుంది. గంగడు కేక లేసుకుంటూ వొచ్చాడు ఇద్దరూ అతన్ని జీప్లోకి జేర వేశారు, అతను డ్రైవ్ చేసేస్థితిలో లేడు. గంగడు తడిసి, చలికి వొణికిపోతున్నాడు. మూనా, వావుగంటలో ముగ్గురు మను

ఘల్పి తీసుకొచ్చింది. వారు జీప్ లాగుతూ లోసుకుంటూ వెళుతున్నారు ఆమె తన గుడిసెకి వెళ్ళింది.

జీప్ బంగళా చేరేప్పటికి రాత్రి పదికొండైంది. వర్మ అల్లాగే నాంచంమీద వాలిపోయాడు. గంగడు కాళ్ళూ, అసీ పడుతూ సపర్యలు చేస్తున్నాడు. వర్మ కళ్ళు తెరచి, లేచి కూర్చున్నాడు. బాగ్ లోంచి సిగరెట్ పాకెట్ విప్పాడు. సోమయ్య, తన్నయ్య వాగన్ లో విశాఖపట్నం వెళ్ళి పోయారట. వెళ్లేముందు భోజనం, వడ్డనసామాగ్రి, అన్నీ సిద్ధంచేసి వెళ్ళారు.

వర్మ ఆకలి తీర్చుకున్నాడు.

‘ఎవర్రా ఆ పిల్ల?’ అని అడిగాడు గంగణ్ణి. నిద్ర మత్తులో వులిక్కిపడి లేచి కళ్ళునులుముకున్నాడు గంగడు.

‘నువ్వెరుగుమనా?’ అని మళ్ళీ ప్రశ్నించాడు.

‘ఎరక్కేనుండి — కొండజాతోళ్ళు తండ్రీ లేడు. అప్పుంది గుడిసెకాడ. తనేమో ఇన్నాళ్ళూ తేనెతీసి అమ్ముతుండేది.’

‘ఇన్నాళ్ళూ అంటే?’

‘ఇప్పు డింక సచ్చితానందంగా మన్నారండి’ అని మెల్లిగా అన్నాడు.

‘ఉండటం అంటే?’

‘ఆయన ఆమె ఎప్పుడూ తిరుగుతుంటారండి — నెలకు పదిరోజులమకాం ఆమె గుడిసెలోనే.’

‘వాళ్ళ భాషేమిటి?’

‘ఒరియా కాబోలునండి. కొండజాతోళ్ళభాష మన కరంకాదండి.’

‘మరి సచ్చితానందాని కర్ణమవుతుందా?’

‘ఏమోనండి.’

వర్మ ఆలోచనలు కొత్తతోనతీశాయి. వాళ్ళిద్దర్నీ ఆ చల్లటి చెట్లనీడల్లో, సంధ్యవెలుగులో, పచ్చగడ్డిలో వెన్నెలకింద వూహించి, బాధపడటంలో వొక ఆనందం పొందాడు. హెన్రీమూర్, రోడిస్, ఎప్స్టీన్, రామ్చౌదరి శిల్పాలను స్ఫురింపజేసే మూనా శరీరం, ఆ వింతగడ్డం, చిరిగిన లాల్చీ, దిగులుతో మూసుకునే నేత్రాలతో సచ్చితానందం పొందిన అనుభవం, అతనిలో కొంత ప్రవేశించినట్లయింది. వర్మ మనస్సు, ఉదేకాలు వుప్పొంగి, నీరసించాయి; కాని శరీరం వాంఛతో విజృంభిస్తోంది. దిండ్రుకింద చేతులు, తల దాచుకున్నాడు.

మరునాడు వర్మ నిద్రనుండి లేచేటప్పటికి ఏడు దాటింది. మండునాలో కొచ్చి చూశాడు. దూరాన మంచులో మసగగా మెరిసే స్వత శిఖరాలు, విషాద కన్యలు ఆరేసిన ఆకుపచ్చ చీల విశాలమైన బయళ్ళు, చుట్టూ పల్చని ముసుగులూ ఆనరించిన మంచు, మంచుతుంపరలను ఇంద్రధనుస్సులుగా చీల్చిన సూర్యకిరణాలు, పరమాత్మ గీసి, ఫ్రేమ్లో సహా అనుర్చి, ఆకాశంలో తగిల్చిన తైలచిత్రంలా వు ది ఆ దృశ్యం.

క్షునరం, స్నానం, కాఫీ ముగించి వర్మ ఒంటిగాజీప్ లో నదివైపు బైలుదేరాడు. తొమ్మిదైంది నదికి చేరుకునేటప్ప

టికి. రాత్రివర్సానికి కాబోలు, నీకు వడిగా ప్రవహిస్తోంది, గట్లని కవ్వీస్తూ, సుడిగుండంలో నాట్యంచేస్తూ. గట్లమీద పచ్చిక, రాళ్ళు, పూలచీలాలా వున్నాయి జీప్ నిలిపి, రెండు ఫ్లూగులు నడిచాడు వొంటిన కనిపించింది ఇంకా పూరి కాలేదు. మరో నాలుగైదుగులు మినహావుంది, అవతలి వొడ్డుకు. అడంగా రెండు మూడు దూలాలు పెద్దతాళ్ళతో కట్టబడి, మధ్యమధ్య పెద్దకర్రలునాటి, వాటిమీద అడంగా మరికొన్ని కర్రలు అమర్చబడివున్నాయి. గట్లమీదబండలు, కొంచెం యిసక, దూలాలు, కర్రలు, గునపాలు, తాళ్ళు వున్నాయి.

వర్మ ఆగిపోయాడు. రాతిబండలమీదనీడలో, మూనా బుజాలపై తలఆనించి, సచ్చితానందం పడుకున్నాడు. ఆమె శరీరంలోనితీక్షణశక్తి కొంత విడి తనదగ్గరకొచ్చినట్లయింది. క్రితం సాయంత్రం, ఆమెచేష్టలు జ్ఞప్తికొచ్చాయి అతని చర్యలను ప్రబలంగా నిరసించింది ఎందుకు? అది కవ్వించడమా? వేటకి రగల్చటమా? డబ్బాశా? సచ్చితానందం ప్రేమతో తృప్తిపడిన పాతినత్యప్రకర్షా? కొండజాతి స్త్రీకి నీతి వుంటుందా? అదంశా నటన. బుజువుచేసుకోడానికి నిశ్చయించుకొని బంగళాకు వచ్చేశాడు వర్మ.

పదకొండింటికి ఒక వుత్తాంవ్రాసి సచ్చితానందాని కిమ్మని గంగణ్ణి పంపించాడు.

తనకి సర్వేనిమిత్తం కొన్ని పరికరాలు, పనిముట్లు కావాలి కాబట్టి, అతను వెంటనే మాచ్ కండ్ వెళ్ళి వాటిని తీసుకురావాలని ఆజ్ఞాపిస్తూ వ్రాసిన ఉత్తరానికి సచ్చితానం

దం జవాబు నుధ్యాహ్నం రెండింటికి పంపించాడు. తను మాచ్ కండ్ అధికారుల ఉత్తర్వు ప్రకారం, నది ఎగువన కొన్ని కొలతలు పరిశోధనలూ జరిపడానికి వెడుతున్నానని, మళ్ళా రాత్రికి కాని తిరిగి రాలేననీ, అంచేత ఆ పని తాను చెయ్యలేనందుకు క్షమించమనీ, అతను పంపిన జాబు లో ఉంది.

వర్మకి కోపం దిగమింగినకొద్దీ తీవ్రమైపోతోంది. అతని విషయం మాచ్ కండ్ అధికారులతో చెప్పేయ్యడానికి నిశ్చయించుకున్నాడు. ఆ వాం తెన పూర్తి కావడానికి వీలు లేదు అది గట్టి వాం తెన కాదు; పది నుండి నడిస్తే కూలి పోతుంది దానినల్ల ప్రాణనల్ల కలుగుతుంది. దాన్ని పడ గొట్టాలి... ఏవేవో భయంకరమైన ఆలోచనలు. కాని నిజంగా అవి ఆలోచనలు కావని అతనికి తెలుసు ఆలోచన నుండి ఇంద్రియాలు పారిపోతూ పడుతున్న తికమకలని. ఊహ ఆలోచన లేకుండా వొక్క శరీరం వికసించి, వ్యాపించి, స్థాయి పడటం ఎంత గొప్ప అనుభవం! అదే సమాధి, అదే నిర్వాణం. తను, తన నాగరికత కృత్రిమం. ఈ ముస్తులు, వేషం, యీ భాష, భావాలు, ఆచారాలు, నియమాలు-అన్నీ అసహజం సహజమైన జీవితంకోసం ఎందరో యోగిపుంగవులు సంఘాన్ని త్యజించారు.

కవులు ప్రకృతిలో ఏకాంతాన్ని కామించారు. వర్డ్స్ వర్త్, షెల్లీ, లోరియో, టాల్స్టాయ్, విటమన్, వేమన్న అల్లా ఏకాంతంలో సజీవులయినవారే! దాన్ని వెదుకుతూ లారెన్సు ఎన్నో దేశాలు తిరిగాడు. చలంగారి హంపీకన్యల అన్వేషణ, చిత్రకారులు వాస్ గో, గాగిన్ల

లంకా ప్రవాసం - యినన్నీ ఆలోచననుండి పారిపోవడానికి చేసిన ప్రయత్నాల ఫలితాలే!

సచ్చిత్తానందం వొకప్పుడు దొంగతనం చేశాడు; సంఘంనుండి పారిపోయాడు.

ఈ అడవిప్రదేశంలో దొంగనరు? దొరెనరు? నిజాన్ని కొలిచే విలువలులేవు. అబద్ధానికి వయస్సులేదు నియమాలు ఆచారాలు, పాపపుణ్యాలు, రాళ్లుగా, చెట్లుగా, నదులుగా, చిరస్థాయిగా మారిపోయాయి, వాటికి వయస్సులేదు; పరిణామంలేదు. అందులోవొకడైపోయాడు సచ్చిత్తానందం మూనాతోకలిసి, నగ్నంగా ఏడమ్-ఈవ్ లకిమల్లె. ఫలాలు, ఆకులు తింటూ, తేనె త్రాగుతూ, నదిలో ఆడుకుంటూ, చల్లటి నీడలమధ్య, గడ్డిలో ఆమె గుండెపై చెవిసి ఆనించి, విశ్వం పరిభ్రమిస్తున్న నాదాన్ని, లయని వింటూ, ఆలోచనని ఆమె మెడలో పాతేసి, ఊహని ఆమెనడుంచుటూ తన చేతులతో కట్టేసి, ఋతువులతో మారుతున్న తృష్ణని ఆమె కనురెప్పలవెనక ముద్దులతో మూతపడేసి, ఆనందంతో భాషని వెదుకుతూ బైటపడిన నాలుకని ఆమె అధరంవెనక హత్యచేసి, నిశ్శబ్దంగా కాలాన్ని కామంతో బంధించి, వారి వునికే లోకానికి తెలీకుండా అనంతంలో లీనమైన ఆ వ్యక్తుల జీవితం వర్మకు కావాలి. కానీ, సాహసంలేదు; ఆ త్యాగం చేయ్యలేదు.

సంఘాన్ని విడిచిపెట్టి యేకాంతంలోకి పారిపోయిన వారు, నిజంగా అక్కడ ఆనందంపొంది, తృప్తిపడతారని విశ్వసించడం కష్టం. మరోపదిమంది నగ్నదంపతులు అరకు

లోయలో నివాసం యేర్పరుచుకుంటే, మళ్ళా అదొక చిన్న సమాజంగా తయారవుతుంది. అక్కడ స్పర్ధలు, అసూయలు ద్వేషాలు, పగలు, రాజకీయాలు. అదొక తాత్కాలికానుభవంకాని జీవితపరమావధి కాకూడదు. పీళ్ళందరూ ధైర్యం, త్యాగం అనుకుంటున్నది, నిజానికి పిరికితనమూ, అసహాయ తానూ.

తన కా ధైర్యంలేదన్న చైతన్యం వర్మని కార్యానికి పురిగొల్పింది. రెండైంది. స్నేహలత, సామాన్లు సాయంత్రం ఏడు, ఆరుగంటలకికాని రాకు. వొచ్చినా, రాత్రి యిక్కడే వుండి, మొర్నాడు వెళ్ళడానికి నిశ్చయించుకున్నాడు. భార్యని తనతోటే తీసుకురానందుకు తన్నుతాను అభినందించుకున్నాడు. స్నేహలతమూర్తి ఊహలో మెదుల్తోంది. ఆమె సన్నంగా, నాజూకుగా, లతలావుండి, తనని అల్లుకుంది. స్త్రీ అంటే 'ఒక ఎముక; పిడికిడి జుట్టు; గుడ్డపీలిక'... అని బర్ నుకవి వర్ణన జ్ఞాపకానికొచ్చి నవ్వుకున్నాడు. అతని అరిచేతికింద గట్టిగా తగిలిన ఆమె బుజాల ఎముకలు స్మరణకొచ్చాయి.

గ్రహణంనాడు ఆమెతో సముద్రస్నానాని కెళ్ళిన ఘట్టం అతను మరిచిపోడు. నీళ్ళలోకి దిగగానే ఆ పల్చటి ఆకుపచ్చ చీర ఆమె తడిసిన శరీరాన్ని జంకించివేసి, అల్పమైన అవయవాల్ని ప్రదర్శించింది. నీటికి లుంగచుట్టుకుని, జుట్టంతా పిడికిటిలో అనురేట్టుగా వుంది. నీటి బిందువులు బుజాల ఎముకవల్ల ఏర్పడిన ఒంపులో నిలిచి పోయాయి. జూలు కత్తిరించిన గుఱ్ఱంలా, రెక్కలూడిన

పక్షిలా, ఎండిన కాలవలా—ఎల్లాగో ఐపోయింది. నడుం లోతునీళ్ళే—పెద్ద కెరటం అతన్ని లోపలికి గెంటింది. చెయ్యి పెకెతి పటుకోమని సంజలుచేస్తున్నాడు. ఆ మెగమనించలేదు. తనుయిసకలోకి వెళ్లింది. కూసంవిడిచిన పాములామరో కెరటం ముందుకు తోసింది. తనూ బైటపడ్డాడు. చీకట్లో అర్ధరాత్రి; 'ఫిఫ్త్ ఎవెన్యూ' పరిమళంలో, వారు చేసుకున్న ప్రేమ ప్రమాణాల విలువ ఎంతటిదో అతనికి తెలిసాల్సింది. అతనికి నీళ్ళంటే ఎంతభయమో, ఆ మెతో నిజం చెప్పడంకూడా అంతభయం. ఆ రాత్రికూడా సిగరెట్ పొగ నొదుల్తూ, మళ్ళా ప్రమాణాలు. తెచ్చిపెట్టుకున్న ఉద్రేకంలోని పల్చటి కన్నీరు—అంతా అందమైన భ్రమ! మూడైంది. అప్రయత్నంగా జీప్ నద్దకు నడిచివెళ్ళాడు. లోపలికి ఎక్కాడు. అతని వూహలో వెన్నెల నక్షత్రాలు కదుల్తున్నాయి... నక్షత్రాల కేసి తెలిసోకపులోంచి చూస్తున్న సచ్చితానందం సాటర్న్ గ్రహంచుట్టూ పున్న 'రింగ్స్' ఆ తెలిసోకపులో కనిపిస్తాయి. దిగ్భ్రమగొల్పే ఆ వింతదృశ్యాన్ని 'మూనా' ని చూడమంటాడు. జ్యూపిటర్ గ్రహంచుట్టూ తిరిగే చిన్న గ్రహాల నీడలు, అందులోంచి కనిపిస్తాయి. విశ్వం నీలిపమిటలో దాచుకున్న వింతలన్నిటినీ చూస్తూ ఉండతను. చూసి సాధించే దేమిటి? వాంఠెన కట్టడానికీ, ఖగోళశాస్త్రానికీ ఏ సంబంధమూ లేదు. కాని ఎందుకు అట్లా చూడటం? చెట్టు కొమ్మమీద కూర్చుని, సంధ్యవేళ పశ్చిమ ఆకాశం కేసి చూస్తూ కూర్చున్న సచ్చితానందం, అతని బుజంమీద తల ఆనించి నగ్నంగా కూర్చుని వీసెస్ కేసి చూస్తున్న 'మూనా'

అరకు లోయలో వొక దానిచుట్టూ వొకటి తిరుగుతూవుండే గోళాలు... 'టెలిస్కోపిక్ బైనోస్'... టెలిస్కోప్ లోంచి తప్పకనుపించవు. అతని ఊహ టెలిస్కోప్ లా ఆ దృశ్యాల రహస్యాన్ని బయటపెడుతోంది పాతపత్రికలో ఆనెలలో ఆకాశం తీరును వర్ణించే పటాలు. వ్యాసం చూశాడు. అతని కేమీ బోధపడలేదు. వీనస్ పశ్చిమ ఆకాశంలో, సూర్యాస్తమయం అవగానే, ఎక్కువ కాంతివంతంగా మెరిసి, అరగంటలో మాయమవుతుందట.

జీప్ నడుస్తోంది. అత నెక్కడికి వెడుతున్నాడు? జీప్ లో ఆకాశంలోకి ఎగిరి, కొన్ని కోట్ల సంవత్సరాలు అనంతంలో తిరిగితే చివరికి యిదేస్థానానికి చేరుకుంటాడు విశ్వం అనంతం కాదుట. దానికి పరిమితి వుందట. సలం—తనవైపుకే వొంకర తిరిగివుందట—తను ఎక్కడికీ వెళ్ళలేడు. తిరిగి యిక్కడికే రావాలి!

ఎక్కడి కొచ్చాడు తను ?

వొంటిన సమీపంలో కొచ్చాడు. జీప్ నిల్చిపోయింది. దిగువున లోయలో నది నడిగా ప్రవహిస్తోంది. నీటివడికి వొంటెన తెగలేదు. ఆ వొంటిన ప్రయోజనం ఏమిటి? ఎవరి అవసరాలకు వారు తలోవంటిన స్వయంగా వేసుకుంటే ప్రభుత్వం ఎందుకు? పథకాలెందుకు? 'మూనా' ఒరియాపిల్ల. ఆ ఒంటిన వేస్తే, ఒరిస్సా ప్రాంతం పనివాళ్ళంతా యిటొచ్చి పనులు సంపాదించుకుంటారు. మూనా బంధుకోటికి పనికల్పించడంతప్ప వేరే ప్రయోజనం ఏముంది? దానివల్ల నష్టం కూడా వుంది. ఇటువారు అటూ, అటువారు యిటూ వెళ్ళి

వలస లేర్పరుచుకుంటారు. దానితో తగాదాలు బయలుదేరు తాయి. అంతేకాదు. ఒక్కసారిగా దానిమీద నో యా భే మంది నడిచారో - అది కూలి అంతా నీటిపాలవుతారు.

ప్రాణనష్టం కలుగుతుంది.

వొంటిన చేరువలో, కొండమీదికి ఒచ్చే శాడు వర్షం. కాస్తదూరంలో మరో ఎత్తుకొండవుంది. దాని శిఖరానికి తిన్నగా దిగువన వొంటెన వుంది. అతని కొక భావం స్ఫురించింది. గబగబ ఆ కొండమీదికి వెళ్ళాడు. నాలుగైంది - నలువైపులా చూశాడు. ఎవ్వరూ జనంలేను. కొండమీద పెద్దపెద్ద బండలు వారిగి, కదిపితే జారేకోణాలమీద నిలబడి వున్నాయి. ఏడేనిమిది పెద్దవి, చిన్నవి కనిపించాయి; ఒకదాన్ని కదిపి చూశాడు, చాలా పెద్దది. అది కదలేను. దాని ముందుగా కొంచెం ఎత్తుని నాలుగైదు చిన్న బండలున్నాయి.

ఇంగ్లీషు సినిమాలలో దృశ్యాలు జ్ఞప్తికొచ్చాయి. నాజూకు, నాగరికత - సహజమైన శక్తుల్ని, 'కసిని', వుద్రే కాన్ని మరుగుపరుస్తున్నాయి. కాని ఆ ప్రచండశక్తులు ఎప్పుడో వొకప్పుడు బైటపడక మానవు. అస లందుకే యుద్ధాలు. ప్రజలలో దాగిన 'తృప్తి' 'కసి', 'పగ' పోటీపడటం - మొదలైన ఆదిమానవుల వుద్రేకాలు బైటపడేటందుకే, కుస్తీపట్లు, 'బాక్సింగ్' మొదలైన వినోదాలు పాశ్చాత్య దేశాలలో ప్రబలాయి. టార్జాన్ చిత్రాలంటే అందుకే ప్రేక్షకుల కంఠ మోజు. 'హెమింగ్ వే' యీరకం తన్నుకునే, గుద్దుకునే కథలు వ్రాశాడు - ఆ రచనలు

వుత్తమ సాహిత్యం అంటున్నారు. లారెన్సు నవలలో నాయికా నాయకలు తిటుకుంటారు. తన్నుకుంటారు. హింసించుకుంటారు. రక్తంకో విసోదిస్తారు. లారెన్సును, సారస్వత గురువుగా వ్రాజిస్తున్నారు. మన దేశంలో వీటికి స్థానం లేదు. --- ఇక్కడంతా శాంతి, మృదుత్వం, దయ, ఊను, ఔదార్యం, భక్తి, పాతివ్రత్యం, త్యాగం మొదలైన విలువలు, యీ ప్రాచీనశక్తుల భేతాశన్యత్యానికి తయారుచేసిన వేదిక; కూలిపోకుండా వుంటుందా?

చిన్న బండలని బలంఅంతా వుపయోగించి, వర్మవరసగా తోసేశాడు. అవి వెళ్ళి ఆ పెద్దబండలు మూడింటినీ కదిపాయి. అన్నీ కలిసి కిందకి నదిలో శబ్దంచేస్తూ పడ్డాయి. రెండుమాత్రం నంతెం మొగలో పడి నాలుగైదు గజాలమేర వొంతెన కర్రలని కూల్చివేశాయి ప్రకృతి హృదయం పగిలినట్లు పెద్దశబ్దం. మరుక్షణం ప్రకృతి ఆశ్చర్యంతో వ్రాపిరి బిగబట్టినట్లు నిశ్శబ్దం.

ఆ నిశ్శబ్దాన్ని చీల్చుకుని వొక స్త్రీకంఠం వినబడింది. మూనా పాడుతున్న వికృతమైన, విషాదకంఠం అది. ముచ్చెనుట్లు పోసేశాయి. అగ్గిపుల్లని నోట్లో పెట్టుకుని, సిగరెట్టుని అగ్గిపుల్లగా రాస్తున్నాడు ఆ కంఠం వల్ల కాటిలో వేసిన కేక ప్రతిధ్వనిలా ధ్వనించింది. తనని రమ్మంటోంది. వెడుతున్నాడు. దిగుతున్నాడు. కిందికి—యింకా కిందికి.

ఆ కంఠంవైపు దిగుతున్నాడు. పాట దగ్గరకొచ్చింది. ఎదురుగా మూనా. గడ్డిపూలు రెండుచేతులకు. గాజులుగా

అమర్చింది - ఎర్రపూలు చిక్కుజుట్టులో బిగించింది. ఎర్రటి పరికిణినిండా, చిరుగులు అతుకులు. నవ్వింది.

వర్మ సిగరెట్ పెకి తీశాడు. నీళ్ళలో కాళ్ళు పెట్టి వొడ్డున కూర్చుంది. ఏదో అంటోంది. నీళ్ళలోకి రమ్మనా? నీళ్ళు బురదగా, వడిగా వున్నాయి. అతను దిగదల్చుకోలేదు. సిగరెట్టు ముట్టించాడు. అతను వొదిలిన పొగను, తను వూదుతూ పీలుస్తోంది. పక్కలోంచి పదిరూపాయల నోటు తీశాడు ఆమె కళ్ళు సంతోషంతో మెరిశాయి దగ్గరగా చూడ్డానికి వొంగింది. బుజం మీది గుడ్డ జారినప్పుడు సంధ్య వెలుగులో రొమ్ముల నీడలు గుండ్రంగా రాతి బండమీద పడుతున్నాయి. రెండు చేతులూ ఆమె బుజాన వుంచాడు. కిందికి జారుతున్న అతని వేళ్ళని తొలగించి, తన చేతులలో బిగించి అతన్ని లేవ తీసింది. నోటు తీసుకుని పరికిణిలో మడిచింది.

వర్మకి ధైర్యం పెరిగింది - లేచాడు ఆమె నడుస్తూంది - తనూ నడుస్తున్నాడు. పరుగెడుతూంది; తనూ పరుగెడుతున్నాడు. సంధ్య పడమటి ఆకాశంలో కరిగి, ఊహగా మారుతోంది. నీడలు పడడంలేదు; సన్నటి చందమామ నీటిలో ప్రతిబింబించుటలేదు. చందమామ ప్రక్క వొక నక్షత్రం, పడమటి ఆకాశంలో మరో నక్షత్రం కనబడుతున్నాయి.

వొంటెన దగ్గర కోచ్చేశారు. ఆమె వొంటెన మీదకు నడిచింది. అతన్ని రమ్మంది. వొచ్చాడు. కింద నీటి వడికి తన తల తిరుగుతోంది. అతన్ని పట్టుకుంది. మెడచుట్టూ చేతులు వేసి దగ్గరకు లాక్కుని, బుగ్గ, గడ్డం గిలుతూ,

లోతుగా కళ్ళలోకి చూసి విరగబడి నవ్వింది. ఏదో అంటోంది. వర్మ శరీరం పట్టుతప్పి, ఉద్రేకంతో వూగిపోతోంది. ఆమెను గట్టిగా కొగలించుకున్నాడు. అతని పెదవులు ఆమె మొహాన్ని తడుముతున్నాయి. గుండెటూద గుప్పిడి బిగించి, వొక్క పూపుతో ముందుకు తోసేసింది. వర్మ నీళ్ళలోపడి కొట్టుకుపోతున్నాడు.

కేకలు వేస్తూ, మునుగుతూ, తేల్తూ, చెయ్యి పైకి విసరి వేస్తూ కొట్టుకుపోతున్నాడు. కేకలు తగ్గాయి. నీళ్ళు మింగుతూ శబ్దాలు చేస్తున్నాడు. పదడుగులు, పదిహేనడుగులు, ఇంకా వై—వెళ్ళిపోతున్నాడు; వొడ్డునున్న ఏదో రాతి బండ కాసేపు కాలికి తగిలి నిలబడినా, పట్టుదొరిక్క మళ్ళా కొట్టుకుపోతున్నాడు. ముళ్ళె నలభై అడుగులు—వెళ్ళిపోతున్నాడు. చేతులు నీళ్ళపైకి రావడం తగుతోంది. శబ్దం సన్నగిలుతోంది. నది మధ్యపులో, వొడ్డున సచ్చితానందం చూశాడు. సైకిలు చెట్టుకు ఆనించి, లాల్చీ తీసేసి, డ్రాయరుతో, చేతిలో టెలిస్కోప్ తో సహా, నీళ్ళలోకి దూకేశాడు. టెలిస్కోప్ వర్మ చేతికి తగిలి, దాన్ని గట్టిగా రెండు చేతులతో పట్టుకున్నాడు. సచ్చిదానందం టెలిస్కోపు పట్టు వొదలకుండా, వొక చేతితో వర్మ మొహాన్ని పైకి నెట్టుతూ, వొడ్డుకి చేరవేశాడు.

సంధ్యకరిగి చీకటి అలుముకుంటోంది. వొడ్డున పడిన వర్మకి ప్రథమచికిత్స చేశాడు. నీళ్ళు తాగేసరికి వర్మ నిస్త్రాణగా కళ్ళు మూసుకుని పడుకున్నాడు. ఒడ్డున పొదల వెనక

కీటకాలు చెలరేగాయి, అడవి కూసినట్లుగా, మందమైన
ఆకులు రాలుతున్నాయి,

సచ్చితానందం వాళ్ళు క్షణంలో ఆరిపోయింది.

వెనక్కిచూశాడు. మూనా దూరంగా నిలబడివుంది. ఆమె
కేసి నడిచాడు. అతని నిడిచిన దుస్తులు ఆమెదగ్గరున్నాయి.
ఒడ్డున కూర్చున్నాడు. మూనా తల తుడుస్తోంది. కణతలు
నొక్కుతోంది. లంగా సర్దుకోడంలో, నోటు బయటపడింది.
అతని కిచ్చింది. ఏదో మాట్లాడింది. అతను బట్టలు వేసుకు
న్నాడు. ఆమె సైకిల్ తీసుకొని నడుస్తోంది. అతను మెల్లగా
నడుస్తూ టెలిస్కోప్ లోంచి చూస్తున్నాడు. పశ్చిమ ఆకా
శంలో ఎరుపు చిక్కనై నలుపైంది. 'వీనస్ —' పెద్దగా
మెరుస్తోంది. భూమి అంచు నిశీధిముసుగులా కమ్మేసింది.
వర్షదగ్గరకు చేరుకున్నాడు. అతని పంట్లాంజేబులో పప్పు
తీసి, అందులో నోటుపెట్టి, ఆజేబులోనే వుంచాడు. మళ్లా
నడుస్తున్నాడు రోడ్డుమీదికి వచ్చే శాడు. దూరంగా అతని
కేసి వొక వేగస్ వస్తోంది. సంజలతో దాన్ని నిలిపాడు.
అందులోనుంచి సోమయ్య దిగాడు. అతని వెనకాల వర్ష
భార్య స్నేహలత దిగింది. చలికి కాబోలు! ఆమె కొంగుని
జుట్టుమీద, చెవులమీద కప్పకుంది. ఆమెని అక్కడే వుండ
మని, సోమయ్యని డ్రైవర్ ని తీసుకొని వర్షదగ్గర కొచ్చాడు.
ముగురూ సాయంపట్టి, అతన్ని వేగస్ లోకి చేరవేశారు.
ధ్వనికి ప్రశాంతత మెలబడుతుండేమో నన్నట్లు, ఎవ్వరూ
మాట్లాడలేదు. దూరంగా నది మూలుగు, కీటకాలరౌద,

శిఖరాలపై వికృతంగా బండలు, వాటిమధ్య 'వీనస్' వెలుగు-
జబ్బుచేసిన పరమాత్మ అరకులోయలో అడుగుపెట్టినట్లు,
శూన్యం సజీవమైన క్షణాలు గడిచాయి.

వేగన్ లో చిన్ని దీపం వెలుగులో వర్మ కళ్ళు తెరి-
చాడు. చుట్టూ చూశాడు. భార్య మొహం చూసి నీరసంగా
నవ్వాడు.

'అస లేం జరిగింది?' అని అడిగింది స్నేహలత, ఏ
ఒకర్ని సంబోధించకుండా. విశ్వంచేసిన కడసారి గానానికి
శ్రుతిలా ఆ కంఠం అసహజంగా వినబడింది.

వర్మ మాట్లాడబోయాడు. వద్దని సంజ్ఞ చేసి సచ్చితా
నందం ఆ ప్రశ్నకి సమాధానం చెప్పాడు.

'ఏంలేదండీ-నేను సర్వేపూర్తిచేసుకుని, రోజూలాగే
సదిమధ్యగా వొంగిన ఆ చెట్టుకొమ్మమీద కూర్చుని, 'వీనస్'
గ్రహం కనిపిస్తుందేమోనని టెలిస్కోప్ లో చూస్తున్నాను.
పట్టుజారి నీళ్ళలో పడిపోయాను. ఒడ్డున వస్తున్న వర్మగారు
నన్ను చూసి నీళ్ళలోకి దూకి, ఇద్దరం ఒడ్డుకు చేరడంలో
నీళ్ళు తాగేశారు.'

వర్మ కళ్ళు తెరిచి జాలిగా అతనికేసి చూశాడు.
చేయ్యి పెకితీసి అతని భుజంమీద వుంచాడు. యేదో
మాట్లాడబోయాడు. సోమయ్యకి దగ్గరగారమ్మని సంజ్ఞ చేసి,
అతని చెవులో ఏదో చెప్పాడు. 'మీరు విశ్రాంతిగా పడు

కోండి. ఒంటెన గురించి ఆదుర్దాపడకండి. ఆ పనికి మీ రెండుకు? మే మందరం పూర్తిచేస్తాంగా' అన్నాడు సోనుయ్య.

వేగన్ బంగళాకేసి నడుస్తోంది. స్నేహలత వీనస్ కేసి చూసింది. తన భర్తకి యీదడంరాదనీ, నీళ్ళంటే భయమనీ ఆమెకుతప్ప ఎవ్వరికీ తెలియదు. ఈరహస్యం ఎవ్వరితో చెప్పనులే అన్నట్లు 'వీనస్' శిఖరంవెనుక లోయలో, భూమిఅంచు వెనక దిగి అంతర్ధానమైంది. కూలినశిఖరంగా అరుకులోయ చీకటి సౌందర్యం ముసుగులా పైకి లాక్కుని పరుంది.